

TNPSC துளிகள்

- ❖ தொல்பொருள்களை ஆய்வு செய்யும் சர்வதேச தொல்லியல் வல்லுநர்கள் குழு ஒன்று ஹட்ரோசார் (hadrosaur) / வாத்தினைப் போன்ற அலகினைக் கொண்ட டைனோசரின் புதிய பேரினம் மற்றும் சிற்றினங்களை அடையாளம் கண்டுள்ளனர்.
 - இந்த உயிரினத்திற்கு யமடோசரஸ் இசாநாகி (Yamatosaurus izanagii) எனப் பெயரிடப்பட்டுள்ளது.
- ❖ புத்தியிலுள்ள (மத்தியப் பிரதேசம்) மத்திய வேளாண் இயந்திரப் பயிற்சி மற்றும் சோதனை நிறுவனமானது தனது முதல் மின்சார டிராக்டரினை (இழுவை வாகனம்) பரிசோதித்துள்ளது.
 - மற்ற வகை டிராக்டர்களை விட இந்த மின்சார டிராக்டர்கள் சுற்றுச்சூழலுக்கு மிகவும் ஏற்றதாக இருக்கும்.

தமிழ்நாடு செய்திகள்

முதல்வர் ஸ்டாலின் அவர்களுடைய முதல் 5 அரசாணைகள்



- ❖ கொரோனா வைரஸ் பெருந்தொற்றினால் பாதிக்கப்பட்டுத் தவித்து வரும் மக்களுக்கு நிவாரணமளிக்கும் வகையில் தமிழக மாநில முதல்வர் மு.க. ஸ்டாலின் அவர்கள் 5 அரசாணைகளில் கையெழுத்திட்டுள்ளார்.
- ❖ பெருந்தொற்று காலங்களில் மக்களுக்கு சில நிவாரணங்கள் வழங்குவதற்காக இந்த மாநிலத்தில் அரிசி குடும்ப அட்டை வைத்துள்ள அனைத்து குடும்பங்களுக்கும் 4000 ரூபாய் வழங்கப் படும்.
- ❖ அந்த 4000 ரூபாயில் 2000 ரூபாயானது மே மாதத்திலிலேயே வழங்கப்பட்டு, மீதமுள்ள தொகையானது பின்னர் வழங்கப்படும்.
- ❖ ஆவின் பால் விலையானது லிட்டர் ஒன்றுக்கு மூன்று ரூபாய் குறைக்கப்படும்.
- ❖ மே 8 ஆம் தேதி முதல் தமிழக அரசினால் இயக்கப்படும் பேருந்துகளில் (சாதாரணக் கட்டணப் பேருந்துகள்), பணி புரியும் மகளிர் மற்றும் மாணவியர் உள்ளிட்ட அனைத்து மகளிரும் இலவசமாகப் பயணம் செய்யலாம்.

- ❖ தி.மு.க. ஆட்சிக்கு வந்த 100 நாட்களுக்குள் மக்களின் பல்வேறு பிரச்சினைகளுக்குத் தீர்வு வழங்கப்படும் எனும் வாக்குறுதியை நிறைவேற்றும் வகையில் அதற்காக ஒரு புதிய துறையானது உருவாக்கப்படும்.
- ❖ தனியார் மருத்துவமனைகளில் மேற்கொள்ளப்படும் கொரோனா சிகிச்சைக்கான செலவுகள் அனைத்தும் முதலமைச்சரின் சுகாதாரக் காப்பீட்டுத் திட்டத்தின் கீழ் கொண்டு வரப்பட்டு அந்த மருத்துவமனைகளுக்கு மாநில அரசே கட்டணத்தினைச் செலுத்தும்.

தேசியச் செய்திகள்

மராத்தா சமூகத்தினருக்கான இட ஒதுக்கீடு செல்லாது - உச்சநீதிமன்றம்

- ❖ மராத்தா சமூகத்தினருக்கு இட ஒதுக்கீடு வழங்குவதற்கான மகாராஷ்டிராவின் சட்டமானது செல்லாது என உச்சநீதிமன்றத்தின் 5 நீதிபதிகள் கொண்ட ஒரு அமர்வு ஒரு மனதாக அறிவித்துள்ளது.
- ❖ இது ஏனெனில் ஒரு குறிப்பிட்ட சமூகமானது அந்த மாநிலத்தின் 50 சதவீத இட ஒதுக்கீட்டு வரம்பினை மீறி இட ஒதுக்கீட்டைப் பெறுவதே இதற்குக் காரணமாகும்.
- ❖ மேலும் மராத்தா சமுதாயத்தினருக்கு வழங்கப்படும் தனி இடஒதுக்கீடானது சட்டப் பிரிவு 14 (சம உரிமை) மற்றும் சட்டப் பிரிவு 21 (சட்டத்தின் முறைமை) ஆகியவற்றை மீறுவதாகவும் உச்சநீதிமன்றம் கூறுகிறது.
- ❖ மராத்தா இட ஒதுக்கீட்டுச் சட்டம் இயற்றப்பட்டதற்கு வழிவகுத்த நீதிபதி N.G. கெயிக்வாட் ஆணையத்தின் தகவல்களும் செல்லாது என உச்சநீதிமன்றம் கூறி உள்ளது.
- ❖ மகாராஷ்டிராவின் சமூகம் மற்றும் கல்வியில் பிற்படுத்தப் பட்ட பிரிவினருக்கான இட ஒதுக்கீட்டுச் சட்டம், 2018 என்ற சட்டத்தினைச் செல்லும் என்று அறிவித்த மும்பை உயர்நீதிமன்றத்தின் தீர்ப்பினையும் உச்ச நீதிமன்றம் புறக்கணித்துள்ளது.
- ❖ 2019 ஆம் ஆண்டு ஜூன் மாதத்தில், மும்பை உயர்நீதிமன்றமானது மராத்தா சமூகத்தினருக்கான 16% இட ஒதுக்கீட்டு அளவினை கெயிக்வாட் ஆணையத்தின் பரிந்துரையின் படி கல்வியில் 12 சதவீதம் எனவும் வேலைவாய்ப்பில் 13 சதவீதம் எனவும் குறைத்தது.
- ❖ உயர்நீதிமன்றத்தால் வழங்கப்பட்டுள்ள இந்த குறைக்கப்பட்ட இட ஒதுக்கீடும் கூட ஒரு அதிகார மீறல் என உச்சநீதிமன்றம் தற்போது கூறியுள்ளது.

வாகனங்களில் இருந்த படியே (ட்ரைவ் இன்) தடுப்பூசியைப் பெறுவதற்கான மையம்

- ❖ இந்தியாவின் முதலாவது டிரைவ்-இன் தடுப்பு மருந்து மையத்தினைப் பாராளுமன்ற உறுப்பினர் ராகுல் செவாலே மும்பையில் தொடங்கி வைத்தார்.
- ❖ இந்த மையமானது தாதரில் உள்ள கோகினூர் சதுக்கம் என்ற கட்டிடத்தின் வாகன நிறுத்த தளத்தில் அமைக்கப் பட்டுள்ளது.
- ❖ தடுப்பு மருந்து வழங்கும் மையங்களை அடைவதில் மாற்றுத் திறனாளிகள் எதிர் கொள்ளும் இன்னல்களைப் போக்கும் வகையில் நாட்டில் முதல்முறையாக இவ்வகை வசதியானது செய்யப்பட்டுள்ளது.

சர்வதேசச் செய்திகள்

உணவு விலைக் குறியீடு

- ❖ 2021 ஆம் ஆண்டு ஏப்ரல் மாதத்தில் தொடர்ந்து 11வது மாதமாக உலக உணவு விலைகள் அதிகரித்துள்ளதாக ஐக்கிய நாடுகள் அமைப்பானது சமீபத்தில் அறிவித்து உள்ளது.
- ❖ இது 2014 ஆம் ஆண்டு மே மாதத்திலிருந்து இதுவரை இல்லாத அளவில் ஒரு உச்ச கட்ட நிலையை அடைந்துள்ளது.
- ❖ உணவு மற்றும் வேளாண் அமைப்பினால் வெளியிடப்படும் உணவு விலைக் குறியீட்டின் அடிப்படையில் இந்த அறிவிப்பு வெளியிடப்பட்டுள்ளது.
- ❖ உணவு விலைக் குறியீடானது எண்ணெய் வித்துக்கள், தானியங்கள், பால் உற்பத்திப் பொருட்கள், சர்க்கரை மற்றும் இறைச்சி போன்ற உள்ளடக்கப் பொருட்களின் விலைகளில் ஏற்படும் மாதாந்திர மாற்றங்களை கணக்கிடுகிறது.
- ❖ 2021 ஆம் ஆண்டு ஏப்ரல் மாதத்தில் உணவு விலைக் குறியீடானது 120.9 ஆக உள்ளது.
- ❖ 2021 ஆம் ஆண்டு மார்ச் மாதத்தில் இந்தக் குறியீடானது 118.9 ஆக இருந்தது.

பொருளாதாரச் செய்திகள்

உலகளாவிய அந்நிய நேரடி முதலீடு

- ❖ உலகளாவிய அந்நிய நேரடி முதலீடானது (Foreign Direct Investment - FDI) 2020 ஆம் ஆண்டில் 38% வரை குறைந்துள்ளது.
- ❖ இது 15 ஆண்டுகளில் இல்லாத அளவிலான சரிவாகும் (2005 ஆம் ஆண்டு முதல் ஏற்பட்ட சரிவிலேயே மிகவும் சரிவானது).
- ❖ பொருளாதார ஒத்துழைப்பு மற்றும் மேம்பாட்டிற்கான அமைப்பினால் (OECD - Organization for Economic Cooperation and Development) வெளியிடப்பட்ட புதிய தரவுத் தொகுப்பின் அடிப்படையில் இது கணக்கிடப்பட்டுள்ளது.
- ❖ 2020 ஆம் ஆண்டில் 64 பில்லியன் அமெரிக்க டாலர் முதலீட்டுடன் அந்நிய நேரடி முதலீட்டை அதிகளவில் பெறும் மூன்றாவது பெரிய நாடாக இந்தியா மாறியுள்ளது.
- ❖ அமெரிக்காவை (177 பில்லியன் அமெரிக்க டாலர்) விஞ்சிய சீன நாடானது (212 பில்லியன் அமெரிக்க டாலர்) அந்நிய நேரடி முதலீட்டை அதிகளவில் பெறும் பெரிய நாடாக உருவெடுத்துள்ளது.
- ❖ 4 ஆம் இடத்தில் லக்சம்பர்க் உள்ளது.

அறிவியல் மற்றும் தொழில்நுட்பச் செய்திகள்

ஆஸ்டிரோசைட்ஸ்

- ❖ கர்வானின் மருத்துவ ஆராய்ச்சி நிறுவனத்தைச் சேர்ந்த ஆராய்ச்சியாளர்கள் குழு ஒன்று முதன்முறையாக ஆஸ்டிரோசைட்டுகளைக் கண்டறிந்துள்ளனர்.
- ❖ ஆஸ்டிரோசைட்டுகள் என்பது நீள்வட்ட வடிவிலான எலும்பு செல்களாகும்.
- ❖ இவை எலும்புத் திசுக்களில் காணப்படுகின்றன.
- ❖ ஆஸ்டிரோசைட்டுகளின் ஒட்டு மொத்த அமைப்பினையும் இந்த ஆராய்ச்சியாளர்கள்

வரைபடமாக உருவாக்கியுள்ளனர்.

- ❖ எலும்பின் ஆரோக்கியத்தைக் கண்காணிப்பதில் இந்த அமைப்பானது முக்கிய பங்கு வகிக்கிறது.
- ❖ இது வயதினைப் பொறுத்து மாறுகிறது.
- ❖ ஆஸ்டியோசைட்டுகளுக்குள்ளே செயல்படும் பெரும்பாலான மரபணுக்கள் எலும்புகளில் எந்தவொரு பங்கும் வகிப்பதில்லை என ஆராய்ச்சியாளர்கள் கண்டறிந்துள்ளனர்.
- ❖ அதாவது அவை கட்டளைகளை மட்டுமே வழங்குகின்றன என அவர்கள் கண்டறிந்து உள்ளனர்.
- ❖ உண்மையில் எலும்புக் கூட்டினை எது கட்டுப்படுத்துகிறது என்பதைப் புரிந்து கெள்ள இந்தக் கண்டுபிடிப்பானது உதவும்.

பிரபலமானவர்கள், விருதுகள், மற்றும் நிகழ்வுகள்


அர்லைன் பசுத் குளோபல் விஷன் விருது 2021



- ❖ ஜம்மு & காஷ்மீர் உயர்நீதிமன்றத்தின் முன்னாள் தலைமை நீதிபதியான கீதா மிட்டல் அவர்கள் 2021 ஆம் ஆண்டிற்கான அர்லைன் பசுத் குளோபல் விஷன் விருதினைப் பெற தேர்ந்தெடுக்கப்பட்ட இருவருள் ஒருவராக அறிவிக்கப் பட்டு உள்ளார்.
- ❖ 2021 ஆம் ஆண்டு மே 07 ஆம் நாளன்று நடைபெற்ற இரு ஆண்டுகளுக்கு ஒரு முறை நடைபெறும் IAWJ (International Association of Women Judges) என்ற மாநாட்டின் கானொலி மூலமான துவக்க விழாவின் போது இந்த விருதானது வழங்கப்பட்டு உள்ளது.
- ❖ இவர் இந்த விருதினை மெக்சிகோவைச் சேர்ந்த மார்கரீட்டா லூனா ரமோசுடன் இணைந்து பெறுகிறார்.
- ❖ சர்வதேச பெண் நீதிபதிகள் கூட்டமைப்பானது (International Association of Women Judges - IAWJ) 2016 ஆம் ஆண்டில் இந்த விருதினை உருவாக்கியது.
- ❖ நீதிபதி மிட்டல் அவர்கள் இந்த விருதினைப் பெறும் முதல் இந்திய நீதிபதி ஆவார்.
- ❖ நீதிமன்றங்களின் அமர்வு / ஓய்வு பெற்ற நீதிபதிகள், IAWJ அமைப்பிற்கு ஆற்றியப் பங்களிப்பிற்கு அங்கீகாரம் அளிப்பதற்காக இந்த விருதானது வழங்கப்படுகிறது.


டாக்டர் பிலிப்போஸ் மார் கிரைஸ்டோம் காலமானார்

- ❖ கேரளாவில் உள்ள மலங்கராவின் மார் தோமா சிரியன் தேவாலயத்தின் முன்னாள் தலைவரும் இந்தியாவிலேயே நீண்ட காலம் பிஷ்ப்பாக சேவையாற்றியவருமான டாக்டர் பிலிப்போஸ் மார் கிரைஸ்டோம் சமீபத்தில் காலமானார்.
- ❖ அவருடைய வயது 103 ஆகும்.
- ❖ குடியரசுத் தலைவர் ராம்நாத் கோவிந்த் அவர்கள் 2018 ஆம் ஆண்டில் மார் கிரைஸ்டோமுக்கு பத்ம பூசன் விருதினை வழங்கினார்.
- ❖ இவர் 68 ஆண்டுகள் பிஷ்ப்பாகப் பணியாற்றி உள்ளார்.



முக்கிய தினங்கள்

உலக தடகள தினம் - மே 07



- ❖ 2021 ஆம் ஆண்டின் உலக தடகள தினமானது மே 07 ஆம் நாளன்று கடைபிடிக்கப் படுகிறது.



- ❖ இந்த தேதியானது மாறக் கூடியதாகும்.
- ❖ உலக தடகள தினத்திற்கான தேதியினை சர்வதேச முறைசாரா தடகளக் கூட்டமைப்பு தான் (IAAF – International Amateur Athletic Federation) தீர்மானிக்கிறது.
- ❖ இருப்பினும் இந்த தினமானது மே மாதத்தில் தான் அனுசரிக்கப்படும்.
- ❖ முதன்முறையாக உலக தடகள தினமானது 1996 ஆம் ஆண்டில் அனுசரிக்கப்பட்டது.
- ❖ தடகளப் போட்டிகளில் இளைஞர்களின் பங்கேற்பை ஊக்குவிப்பதே இதன் அடிப்படை நோக்கமாகும்.

எல்லை சாலைகள் அமைப்பின் 61வது எழுச்சி தினம் – மே 07

- ❖ எல்லை சாலைகள் அமைப்பானது (BRO – Border Roads Organisation) 1960 ஆம் ஆண்டு மே 07 ஆம் தேதியன்று அமைக்கப்பட்டது.
- ❖ இந்தியாவின் எல்லைகளைப் பாதுகாத்தல் மற்றும் இந்தியாவின் வடக்கு மற்றும் வடகிழக்கு மாநிலங்களின் தொலைதூரப் பகுதிகளில் உள்கட்டமைப்பு வசதிகளை உருவாக்குதல் போன்றவற்றை ஒரு முதன்மையான நோக்கமாகக் கொண்டு இந்த அமைப்பானது உருவாக்கப்பட்டது.
- ❖ 2021 ஆம் ஆண்டு மே 07 ஆம் தேதியன்று BRO தனது 61வது எழுச்சி (நிறுவப்பட்ட நாள்) தினத்தினைக் கொண்டாடியது.

எல்லைச் சாலைகள் அமைப்பு

- ❖ இது பாதுகாப்பு அமைச்சகத்தின் கீழ் இயங்கும் ஒரு முன்னணி சாலைக் கட்டமைப்பு அமைப்பாகும்.
- ❖ இந்திய எல்லைப் பகுதிகளில் சாலை இணைப்பினை உருவாக்குவதே இதன் முதன்மையான நோக்கமாகும்.
- ❖ மேலும் இந்த அமைப்பானது இந்தியாவின் அனைத்து உத்திசார் மற்றும் மூலோபய இலக்குகளை அடைவதற்காக இந்திய எல்லைகளினூடே உள்கட்டமைப்பு வசதிகளை உருவாக்கியும் மேம்படுத்தியும் அவற்றைப் பராமரித்தும் வருகிறது.

